



ശുഭാപ്തി വിശ്വാസി ഏത് അപകടത്തിലും നല്ല സാധ്യതകൾ കാണും. ദോഷൈകദൃക്ക് ഏത് സാധ്യതയിലും അപകടം കാണും.
♦ വിൻസ്റ്റൺ ചർച്ചിൽ ♦

പാർലമെൻ്റ് സ്കന്ദനം ഒഴിവാക്കണം

വിലക്കയറ്റം, ഫോൺചോർത്തൽ, ഐ.പി.എൽ. നടത്തിപ്പിലെ ക്രമക്കേടുകൾ തുടങ്ങിയ വിവാദങ്ങളിലൂടെ പാർലമെൻ്റിന്റെ നടുപ്പം നഷ്ടമാകുന്നു എന്ന് പ്രക്ഷുബ്ധമായിരിക്കുകയാണ്. സഭയുടെ പ്രവർത്തനം രണ്ടുദിവസം സ്തംഭിക്കുകയും ചെയ്തു. ഏതു കക്ഷി പ്രതിപക്ഷത്ത് വന്നാലും പ്രശ്നം ഉന്നയിക്കുന്നതിന്റെ പേരിൽ സഭയുടെ പ്രവർത്തനം തടസ്സപ്പെടുത്തൽ ഇപ്പോൾ സാധാരണമായിട്ടുണ്ട്. ഈ പ്രവണത തുടരുന്നത് പാർലമെൻ്റിന്റെ സാർവ്വകാലിക പ്രവർത്തനത്തിന് തടസ്സമാവും. പാർലമെൻ്റ് കാര്യ ക്ഷമമായി പ്രവർത്തിക്കണമെന്ന് ജനാധിപത്യ ഭരണ ക്രമത്തിൽ വളരെ പ്രധാനമാണ്. നിയമനിർമ്മാണവും ജനങ്ങളുടെ പ്രശ്നം ചർച്ചചെയ്യലുമാണ് പാർലമെൻ്റിൽ നടക്കേണ്ടത്. പ്രശ്നം ഉന്നയിക്കുന്നതിന്റെ ശക്തികൂട്ടാൻ വേണ്ടി സഭാബഹിഷ്കരണവും നടത്തേണ്ടതിലിറങ്ങി സഭാതടപടി തടസ്സപ്പെടുത്തലുമൊക്കെയാണ് ഇപ്പോഴത്തെ പതിവുരീതികൾ. ഇങ്ങനെ സഭയുടെ പ്രവർത്തനം തടസ്സപ്പെടുന്നതിന്റെ മറവിൽ യഥാർത്ഥത്തിൽ ചർച്ച നടക്കേണ്ട പല നിയമങ്ങളും പാസായിരിക്കുകയും ചെയ്യും. പെട്രോളിയം ഉത്പന്നങ്ങൾ, വളം എന്നിവയുടെ വിലവർദ്ധനയ്ക്കെതിരെ ബി.ജെ.പി.യും ഇടതു കക്ഷികളും നൽകിയ വണ്ഡനപ്രമേയത്തിന് മുന്നോടിയായാണ് ഈയാഴ്ച സഭ രണ്ടുദിവസം സ്തംഭിച്ചത്.

ഖണ്ഡനപ്രമേയത്തെ കേന്ദ്രസർക്കാർ തന്ത്രപൂർവ്വം അതിജീവിച്ചു. വിലക്കയറ്റമെന്ന പ്രശ്നം പ്രതിപക്ഷം ഉന്നയിച്ചു തുടങ്ങിയിട്ട് ഒരു കൊല്ലത്തോളമായി. എന്നാൽ, അവശ്യസാധനങ്ങളുടെ വില നിയന്ത്രിച്ച് സാധാരണക്കാർക്ക് ആശ്വാസം നൽകാൻ സർക്കാരിന് സാധിച്ചിട്ടില്ല. സ്വകാര്യതാലംഘനപ്രശ്നം ഉൾപ്പെട്ട ഫോൺചോർത്തൽ വിവാദവും ഗൗരവപൂർണ്ണമായ ചർച്ച ആവശ്യമുള്ള വിഷയമാണ്. അതിനിശ്ചയമായി വിവരശേഖരണം നടത്തുന്ന നാഷണൽ ടെക്നിക്കൽ റിസർച്ച് ഓർഗനൈസേഷൻ എന്ന ഇൻറലിജൻസ് ഏജൻസി, പ്രകാശ്കാരാട്ടിന്റെയും മറ്റും ഫോൺചോർത്തിനെക്കുറിച്ചുള്ള വിവരങ്ങൾ അടിസ്ഥാനത്തിലാണ് പ്രതിപക്ഷം ഈ പ്രശ്നം സഭയിൽ ഉന്നയിച്ചത്. കാർഗിൽ യുദ്ധത്തെത്തുടർ

ടൂറിസ്റ്റ് വഴിയിലെ മത്സ്യഗ്രാമങ്ങൾ

“ആഘോഷപൂർവ്വമായ ഒരു മത്സ്യഗ്രാമം. അതാണ് ഞങ്ങളുടെ റിസോർട്ട്. മത്സ്യത്തൊഴിലാളികളുടെ വീടുകൾ രൂപാന്തരപ്പെടുത്തിയതാണ് പാർപ്പിക്കേണ്ടത്” - ആലപ്പുഴയിലെ സ്വകാര്യ റിസോർട്ടിന്റെ ഇൻറർനെറ്റ് പരസ്യത്തിലെ വാചകമാണിത്.

‘ഫിഷർമെൻ്റ് വില്ലേജ്’ എന്ന പേരിൽത്തന്നെ ഇവിടെ റിസോർട്ടുകളുണ്ട്. ഗ്രാമീണ ജീവിതത്തിന് ടൂറിസം മേഖല നൽകുന്ന പ്രാധാന്യമുണ്ട് ഈ വരികളിൽ. എന്നാൽ, അത്രയൊന്നും ജനകീയമല്ല ടൂറിസത്തിന്റെ പുതിയ സഞ്ചാരങ്ങൾ. വാസ്കോ-ഡ-ഗാമ കപ്പലിറങ്ങിയ കോഴിക്കോട് ജില്ലയിലെ കാപ്പാട്ട് അടുത്തിടെയുണ്ടായ സംഭവംതന്നെ ഉദാഹരണം. 2009 സപ്തംബറിലാണ് വിനോദസഞ്ചാര വികസനത്തിന്റെ ഭാഗമായി കുറുവ്വനാട് ഹോട്ടൽ ആൻഡ് ടൂറിസത്തിന്റെ നേതൃത്വത്തിൽ ‘അക്വാപ്രോജക്ട്’ വാട്ടർ സ്റ്റോർജ്ജ് എന്ന ജലവിനോദ പരിപാടി ഇവിടെ ഏർപ്പെടുത്തിയത്.

തിരമാലകളെ കിരിമുറിച്ച് ഓടുന്ന ജെറ്റ് സ്കീ റൈഡ്, ബനാന റൈഡ്, റിംഗോ റൈഡ്, ബോട്ടിന്റെ സഹായത്തോടെ ആകാശത്ത് സഞ്ചരിക്കാവുന്ന പാരച്യൂട്ട് റൈഡ് എന്നിവയായിരുന്നു ഇനങ്ങൾ. ലക്ഷങ്ങൾ ചെലവിട്ട് ജർമനി, ജപ്പാൻ, ഇംഗ്ലണ്ട് എന്നിവിടങ്ങളിൽനിന്ന് ഉപകരണങ്ങൾ എത്തിച്ചു. ഉദ്ഘാടന വേളയിലാണ് പദ്ധതിക്കെതിരെ പ്രതിഷേധമുയർന്നത്.

മത്സ്യത്തൊഴിലാളികൾ ഏറെയുള്ള ഇവിടെ അവരുടെ തൊഴിലിന് ബുദ്ധിമുട്ടായതാണ് പ്രശ്നം. ഉയർന്ന വേതനവും ശബ്ദമുള്ള വാഹനങ്ങൾ ജലോപരിതലത്തിൽ ചീറിപ്പാഞ്ഞു തുടങ്ങിയതോടെ ഈ മേഖലയിൽ മീനുകൾ ഇല്ലാതായി. എതിർപ്പ് ശക്തമായതോടെ നാലുമാസം കഴിഞ്ഞപ്പോൾ പദ്ധതി നിർത്തി.

പദ്ധതികൾ നടപ്പാക്കുമ്പോൾ തദ്ദേശവാസികളുടെ പ്രശ്നങ്ങൾ പരിഗണിക്കാത്തതിന്റെ പരിണതഫലമാണ് ഈ അന്ത്യം.

പ്രദേശത്തിന്റെ അടിസ്ഥാന ആവശ്യങ്ങൾ പോലും നിറവേറ്റാതിരിക്കുമ്പോഴാണ് കൊട്ടിഴ്ഘോഷിച്ച് ടൂറിസം പദ്ധതികൾ വരുന്നത്. സുനാമിയിൽ മൂന്നുപേർ മരിച്ച ആലപ്പുഴ ജില്ലയിലെ അന്ധകാരനഴിയിൽ അടുത്തിടെ നടന്ന കുടിൽകെട്ടി സമരം അതുപോലെ ഒന്നിന്റെ ഭാഗമായാണ്.

‘ആദ്യം വീട്, പിന്നെ ടൂറിസം’ എന്ന മുദ്രാവാക്യവുമായി ജില്ലാ കടലോര-കായലോര മത്സ്യത്തൊഴിലാളി യൂണിയന്റെ (എ.ഐ.ടി.യു.സി.) നേതൃത്വത്തിൽ സുനാമി ഭവനരഹിതർ നടത്തിയ 93 ദിവസത്തെ സമരം കഴിഞ്ഞ ഫിബ്രവരി 20-നാണ് തീർന്നത്.

അരുർ മണ്ഡലത്തിലെ കുത്തിയതോട്, തുറവൂർ മേഖലകളിൽ കടൽ വേലിയേറ്റം വരുത്താൻ 10 മീറ്ററിനുള്ളിൽ കഴി

യുന്ന 127 കുടുംബങ്ങളാണ് സുനാമി ഭവനപദ്ധതിയിൽ വീട് അനുവദിക്കണമെന്നാവശ്യപ്പെട്ട് സമരം ചെയ്തത്.

ഭവനരഹിതരുടെ ആവശ്യങ്ങളെ ആരും തിരിഞ്ഞുനോക്കാതിരിക്കുമ്പോൾ, തൊട്ടുമുന്നിൽ, സുനാമി പുനരധിവാസ ഫണ്ടിൽനിന്ന് 4.19 കോടി രൂപ ചെലവിൽ ടൂറിസം വകുപ്പിന്റെ കടലോരം മോടിപിടിപ്പിക്കൽ തന്ത്രമായി നടന്നു.

സമരത്തിന്റെ 79-ാം ദിവസം ഭരണമുന്നണിയിലെ പ്രമുഖ കക്ഷിയുടെ നേതൃത്വത്തിൽ സമരക്കൂട്ടിൽ പൊളിച്ചുകുള

മത്സ്യത്തൊഴിലാളികൾ ഏറെയുള്ള പ്രദേശങ്ങളിൽ അടിസ്ഥാന ആവശ്യങ്ങൾ പോലും നിറവേറ്റാതിരിക്കുമ്പോഴാണ് കൊട്ടിഴ്ഘോഷത്തോടെ ടൂറിസം പദ്ധതികൾ വരുന്നത്. അന്ധകാരനഴിയിൽ അടുത്തിടെ നടന്ന കുടിൽകെട്ടി സമരം അതുപോലെ ഒന്നിന്റെ ഫലമായിരുന്നു



ദേശാടനത്തിന്റെ തിരക്കാഴ്ചകൾ

ഞ്ഞു. കൈയേറ്റത്തിൽ എട്ട് സ്ത്രീകൾ ഉൾപ്പെടെ 11 പേർക്ക് പരിക്കേറ്റിരുന്നു. എന്നിട്ടും സമരം തുടർന്നപ്പോഴാണ് ഇവരുടെ ആവശ്യങ്ങൾ പരിഗണിച്ചത്. ഒടുവിൽ സമരം ചെയ്തവർ ഉൾപ്പെടെ അരുർ മണ്ഡലത്തിലെ 468 പേർക്ക് വീടനുവദിച്ചു.

അന്ധകാരനഴിയിൽ സംഘടനാബലം കൊണ്ട് ആവശ്യങ്ങൾ നേടിയെടുക്കാനായെങ്കിൽ ചിലയിടങ്ങൾ അധികൃതരും സംഘടനകളും ഒരുപോലെ അവഗണിച്ചുവെന്ന്. ആകൃഷ്ടത്തിലാണ് തിരുവനന്തപുരം വേളി ടൂറിസം വില്ലേജിനടു

ത്തെ പൊഴിക്കരയിൽ താമസിക്കുന്ന 70 കുടുംബങ്ങൾ.

പ്രശസ്തശില്പി കാനായി കുഞ്ഞിരാമന്റെ ലാൻഡ് സ്റ്റേപ്പിന്റെയും ശില്പങ്ങളുടെയും ചാരതകൊണ്ട് കൗതുകം പകരുന്നതാണ് ടൂറിസം വില്ലേജ്. ഇവിടെ കായലിൽ പെഡൽ ബോട്ട് സഞ്ചാരത്തിനും സൗകര്യമുണ്ട്. പാർക്കിൽ നിന്ന് ഏറ്റാട്ടിങ്ങ് ബ്രിഡ്ജ് കടന്നാൽ കടപ്പുറത്തെത്താം. ഇവിടെത്തെ പൊഴിക്കരയുടെ ഇടതുഭാഗത്താണ് മത്സ്യത്തൊഴിലാളി കുടുംബങ്ങൾ താമസിക്കുന്നത്. മുന്തിരത്തുതന്നെ താമസിച്ചിരുന്ന ഇവർ 1986-ൽ കടൽക്ഷോഭം ഉണ്ടായപ്പോഴാണ് പൊഴിക്കരയിലേക്ക് മാറിയത്.

2002-ൽ 55 പേർക്ക് സർക്കാർ വീടുവെച്ചുകൊടുത്തു. അവഗണനയുടെയും അലംഭാവത്തിന്റെയും സ്റ്റാരകങ്ങളാണ് ഇപ്പോൾ ഈ വീടുകൾ.

40,000 രൂപ ചെലവിട്ട് ഇഷ്ടിക കൊണ്ട് നിർമ്മിച്ച വീടുകളിൽ വിള്ളൽ വീഴാത്തവയില്ല. ഏതുനിമിഷവും ചുമർ ഇടിഞ്ഞുവീഴാം. ഇടയ്ക്കിടെ മേൽക്കൂരയിൽ നിന്ന് സിമന്റുപാളികൾ അടർന്നുവീഴും. മഴക്കാലത്ത് ചോർന്നൊലിക്കും. വീടിന്റെ അപകടാവസ്ഥകാരണം പലരും താമസമുപേക്ഷിച്ച് പോയി.

മറ്റൊരിടമുള്ളവർക്ക് വീടുപോകാം. അതിനുകഴിയാത്തവർ എന്തുചെയ്യും? ഓർമവെച്ചുകാലം മുതൽ ഞങ്ങൾ ഇവിടെയുണ്ട് - പ്രദേശവാസിയായ ജി.കല ചോദിക്കുന്നു.

55 പേരിൽ 22 പേർക്ക് പട്ടയം കിട്ടി. 2004-ൽ സുനാമിക്കു ശേഷം തീരദേശനിയമം ശക്തമാക്കിയപ്പോൾ ബാക്കിയുള്ളവർക്ക് കൈവശരേഖമാത്രമായി. നിയമത്തിന്റെ പേരിൽ ദരിദ്രകുടുംബങ്ങൾക്ക് പട്ടയം നിഷേധിക്കപ്പെട്ടപ്പോൾ ടൂറിസം വകുപ്പ് ഒരു ‘സൗജന്യം’ ചെയ്തു. തീരത്തിനും മത്സ്യത്തൊഴിലാളികളുടെ വീടുകൾക്കും ഇടയിൽ സഞ്ചാരികൾക്ക് നടന്നുപുരയിടാൻ ‘വാക്ക്വേ’ പണിതു. അതു സുനാമി പുനരധിവാസ പദ്ധതിയിൽ 1.76 കോടി രൂപ ചെലവിൽ. ഇത് ഉദ്ഘാടനം ചെയ്യും മുമ്പുതന്നെ വിള്ളൽ വീണുകഴിഞ്ഞു.

ഇവിടേക്കുള്ള അപ്പൻപിള്ള റോഡ് ടാർ ചെയ്തിട്ട് 12 വർഷമായി എന്നതാണ് മറ്റൊരു വൈരുദ്ധ്യം. ഇക്കാര്യങ്ങൾ ടൂറിസം ഡയറക്ടർ എം.ശിവശങ്കറിന്റെ ശ്രദ്ധയിൽപ്പെടുത്തിയപ്പോൾ മറുപടി: “റോഡും വീടും ഉണ്ടാക്കൽ ഞങ്ങളുടെ പണിയല്ല. അതിന് വേറെ ഏജൻസികളുണ്ട്. ടൂറിസ്റ്റുകൾ വന്നതിന്റെ പേരിൽ റോഡുതകർന്നാൽ അത് നന്നാക്കേണ്ട ബാധ്യത ഞങ്ങൾക്കുണ്ട്.” അപ്പോൾ ഒരു ചോദ്യം: “പിന്നെ അതിന് സുനാമി ഫണ്ടിൽ നിന്ന് പണം വാങ്ങിയത്?”

ഇതിൽ നിന്ന് 100 കോടി രൂപ ചെലവഴിച്ച് 29 ടൂറിസം പദ്ധതികളാണ് സംസ്ഥാനത്ത് നടപ്പാക്കുന്നത്!

നാളെ: അതിഥികൾ വരുന്നു, നിങ്ങൾ ഒഴിയണം